

Date: 08/11/2015

Page no. 12

कार्यक्रम | गंगा इंस्टीट्यूट आफ टेक्नोलॉजी एंड मैनेजमेंट कबलाना में धूमधाम से मनाई गई फ्रेशर पार्टी व दीपावली त्योहार

शबीर को मिस्टर फ्रेशर घोषित किया

हरिभूमि न्यूज . झज्जर

गंगा इंस्टीट्यूट आफ टेक्नोलॉजी एंड मैनेजमेंट कबलाना में फ्रेशर पार्टी एवं दीपावली त्योहार का आयोजन किया गया, जिसमें छात्र एवं छात्राओं ने पूरे हर्षोल्लास से भाग लिया। इस आयोजन की शुरुआत संस्था के संस्था के चेयरमैन डॉ. सुशील गुप्ता एवं निदेशक प्रो. डॉ. अमन अग्रवाल ने सरस्वती वंदना व दीप प्रज्ज्वलित करके की। आयोजन के तहत विभिन्न सांस्कृतिक कार्यक्रमों डांस, संगीत एवं शास्त्रीय संगीत का भी आयोजन किया गया। इस कार्यक्रम में संस्थान में आए नए वर्ष के छात्र-छात्राओं को संस्थान के सीनियर छात्रों ने दीपावली की शुभकामनाएं दी। प्रथम वर्ष के छात्र शबीर को मिस्टर फ्रेशर एवं छात्रा को मिस फ्रेशर घोषित



झज्जर। गंगा इंस्टीट्यूट में आयोजित फ्रेशर पार्टी के दौरान अपनी प्रस्तुती देता विद्यार्थी।

किया गया। कार्यक्रम का आयोजन कालेज के स्टूडेंट वेलफेयर विभाग द्वारा किया गया। इस अवसर पर संस्थान के प्रोफेसर डॉ. अमन अग्रवाल ने विद्यार्थियों को संबोधित करते हुए कहा कि यह त्योहार सभी के लिए सुख, समृद्धि एवं नवीन आशाओं से भरपूर हो।

उन्होंने सभी विद्यार्थियों को सच्चाई के रास्ते पर चलने के लिए प्रेरित किया और उनके उज्ज्वल भविष्य की कामना की। बीसीए प्रथम वर्ष के छात्र शिखर ने सोलो डांस व सिविल इंजीनियरिंग डिप्लोमा के तृतीय वर्ष के छात्र आदित्य कुमार तिवारी ने सोलो सांग

(क्लासिकल) में अपनी प्रतिभा का परिचय देते हुए सभी विद्यार्थियों को लोट-पोट कर दिया। डिप्लोमा मैकेनिकल एवं एमबीए के छात्रों ने मिलकर जिंदगी के दो रंग नाटक में विद्यार्थियों का मन मोह लिया। नाइजीरिया से आए बीसीए के छात्र करेज ने अपनी भाषण से कार्यक्रम में खूब रंग जमाया। समारोह में विभिन्न विभागाध्यक्ष डॉ. राकेश जून, इंजीनियर जितेंद्र नरवाल, विवेक खोखर, जोगेन्द्र सिंह, नीतू शर्मा, सतीश कुमार, एकता कात्याल, विवेक अरोड़ा, प्रोग्राम के कोर्डिनेटर शिवांक, निधि के अतिरिक्त सभी प्राध्यापकगण व स्टाफ सदस्य भी मौजूद रहे। प्राध्यापक सुमन सिंह को समारोह की सफलता के लिए सभी को धन्यवाद दिया और बधाई संदेश देकर कार्यक्रम का समापन किया।